



ആകാശവാണി,  
തിരുവനന്തപുരം

TIME: 06.30 PM

DATE:21.11.2025

പ്രധാനവാർത്ത

- 1) ഇന്ത്യൻ വ്യോമസേനയുടെ തേജസ് യുദ്ധവിമാനം ദുബായ് എയർ ഷോയ്ക്കിടെ തകർന്നു വീണു. അപകടത്തിൽ പൈലറ്റിന് വീരമൃത്യു.
- 2) ജി-20 ഉച്ചകോടിയിൽ പങ്കെടുക്കുന്നതിനായി പ്രധാനമന്ത്രി നരേന്ദ്രമോദി ജോഹന്നാസ്ബർഗിൽ എത്തി. ജി-20 സംബന്ധിച്ച ഇന്ത്യയുടെ കാഴ്ചപ്പാടുകൾ പ്രധാനമന്ത്രി ഉച്ചകോടിയിൽ വിശദമാക്കും.
- 3) സംസ്ഥാനത്ത് തദ്ദേശ തിരഞ്ഞെടുപ്പിനായി നാമനിർദ്ദേശപത്രികകൾ സമർപ്പിക്കുന്നതിനു ള്ള സമയപരിധി ഇന്ന് അവസാനിച്ചു. പത്രികകളുടെ സൂക്ഷ്മപരിശോധന നാളെ.

---

4) എസ്.ഐ.ആർ  
നടപടികൾ മാറ്റിവയ്ക്കണമെന്ന്  
ആവശ്യപ്പെട്ടുള്ള സംസ്ഥാന സർക്കാരിന്റെ  
ഹർജികളിൽ സുപ്രീംകോടതി  
കേന്ദ്ര തിരഞ്ഞെടുപ്പ് കമ്മീഷൻ നോട്ടീസ്  
അയച്ചു.

5) സംസ്ഥാനത്ത് മറ്റുനാൾ വരെ ഒറ്റപ്പെട്ട  
ശക്തമായ മഴയ്ക്ക് സാധ്യത. എട്ട് ജില്ലകളിൽ  
ഇന്ന് മഞ്ഞ ജാഗ്രത.

6) ഇന്ത്യ - ദക്ഷിണാഫ്രിക്ക ടെസ്റ്റ് ക്രിക്കറ്റ്  
പരമ്പരയിലെ അവസാന മത്സരം  
നാളെ ഗുവാഹത്തിയിൽ.




## തേജസ് യുദ്ധവിമാനം

ഇന്ത്യൻ വ്യോമസേനയുടെ തേജസ്  
യുദ്ധവിമാനം ദുബായ് എയർ ഷോയ്ക്കിടെ  
തകർന്നു വീണു. അപകടത്തിൽ പൈലറ്റിന്  
ജീവൻ നഷ്ടമായി. സംഭവത്തിൽ വ്യോമസേന  
അന്വേഷണം പ്രഖ്യാപിച്ചു. സംയുക്ത സേനാ  
മേധാവി ജനറൽ അനിൽ ചൗഹാൻ

---

അടക്കമുള്ള സൈനിക നേതൃത്വം സംഭവത്തിൽ അനുശോചനം രേഖപ്പെടുത്തി. എയർ ഷോയുടെ അവസാന ദിനമായ ഇന്ന് ഉച്ചയോടെയാണ് അപകടമുണ്ടായത്. എട്ട് മിനിറ്റ് ദൈർഘ്യമുള്ള പ്രദർശനം പൂർത്തിയാക്കുന്നതിനിടെ വിമാനം നിയന്ത്രണം വിട്ട് നിലം പതിക്കുകയായിരുന്നു. അടിയന്തര പ്രതികരണ സംഘങ്ങളെയും അഗ്നിശമന സേനയെയും സ്ഥലത്ത് വിന്യസിച്ചു തീപ്പിടിത്തം നിയന്ത്രണവിധേയമാക്കി.



## പിഎം ജി 20

ജി-20 ഉച്ചകോടിയിൽ പങ്കെടുക്കുന്നതിനായി പ്രധാനമന്ത്രി നരേന്ദ്രമോദി ഇന്ന് ദക്ഷിണാഫ്രിക്കയിലെ ജോഹന്നാസ്ബർഗിൽ എത്തി. ഉച്ചകോടിയുടെ മൂന്നോളം സമ്മേളനങ്ങളെ അഭിസംബോധന ചെയ്യുന്ന പ്രധാനമന്ത്രി ജി-20 അജണ്ട സംബന്ധിച്ച

ഇന്ത്യയുടെ കാഴ്ചപ്പാടുകൾ  
 വിശദമാക്കും. ആഗോളതലത്തിലെ പ്രധാന  
 പ്രശ്നങ്ങൾ ചർച്ച ചെയ്യാനുള്ള വേദിയായി  
 ജി-20 മാപ്പുമെന്ന് യാത്രയ്ക്ക് മുന്നോടിയായി  
 പ്രധാനമന്ത്രി നരേന്ദ്രമോദി പഠിഞ്ഞു.  
 വസുധൈവ കുടുംബകം എന്ന ഇന്ത്യൻ  
 ദർശനത്തെ അടിസ്ഥാനമാക്കിയുള്ള  
 കാഴ്ചപ്പാടുകൾ സമ്മേളനത്തിൽ  
 പങ്കുവയ്ക്കുമെന്നും അദ്ദേഹം  
 അറിയിച്ചു. മൂന്ന് ദിവസത്തെ  
 സന്ദർശനത്തിന്റെ ഭാഗമായി ഇന്ത്യ-ബ്രസീൽ-  
 ദക്ഷിണാഫ്രിക്ക നേതൃത്വ യോഗത്തിലും  
 പ്രധാനമന്ത്രി പങ്കെടുക്കും.



### നാമനിർദ്ദേശപത്രിക-സൂക്ഷ്മപരിശോധന

സംസ്ഥാനത്ത് തദ്ദേശ  
 തിരഞ്ഞെടുപ്പിൽ നാമനിർദ്ദേശപത്രികകൾ സമ  
 ര്പ്പിക്കുന്നതിനുള്ള സമയപരിധി ഇന്ന്  
 അവസാനിച്ചു. പത്രികകളുടെ  
 സൂക്ഷ്മപരിശോധന നാളെ രാവിലെ 10

മുതൽ ആരംഭിക്കും. ബന്ധപ്പെട്ട വരണാധികാരികളാണ് സൂക്ഷ്മ പരിശോധന നടത്തുക. തികളാഴ്ചയാണ് പത്രിക പിൻവലിക്കാനുള്ള അവസാന ദിവസം. ഡിസംബർ 9, 11 തീയതികളിലായി രണ്ട് ഘട്ടമായാണ് സംസ്ഥാനത്ത് തദ്ദേശ തിരഞ്ഞെടുപ്പ് നടക്കുന്നത്. 13 നാണ് വോട്ടെണ്ണൽ. പത്രികാ സമർപ്പണം പൂർത്തിയായതോടെ തെരഞ്ഞെടുപ്പ് പ്രചാരണവും അടുത്ത ഘട്ടത്തിലേക്ക് കടക്കുകയാണ്. ചുവരെഴുത്തും ബോർഡുകളും പോസ്റ്ററുകളുമായി മുന്നണികൾ ഇതിനകം പ്രചാരണം വിപുലമാക്കിയിട്ടുണ്ട്. വീടുകൾതോറും കയ്യി വോട്ടർമാരെ നേരിൽക്കൊണ്ടുള്ള ശ്രമത്തിലാണ് സ്ഥാനാർത്ഥികൾ.



കണ്ണൂർ -(ഇൻട്രോ)

---

തദ്ദേശസ്വയംഭരണ തിരഞ്ഞെടുപ്പ് പത്രിക  
സമർപ്പിക്കാനുള്ള തീയതി  
അവസാനിക്കുന്നതോടെ  
കണ്ണൂരിൽ പ്രചരണത്തിനും ചുടുപിടിച്ചു  
കഴിഞ്ഞു.

*ആകാശവാണി കണ്ണൂർ ജില്ലാ പ്രതിനിധി കെ.ഒ.  
ശശിധരൻ തയ്യാറാക്കിയ റിപ്പോർട്ട്....*

*(വോയിസ്)*



എസ്.ഐ.ആർ കോടതി

തദ്ദേശ തിരഞ്ഞെടുപ്പ് പൂർത്തിയാകുന്നത്  
വരെ എസ്.ഐ.ആർ  
നടപടികൾ മാറ്റിവയ്ക്കണമെന്ന്  
ആവശ്യപ്പെട്ടുള്ള ഹർജികളിൽ  
സുപ്രീംകോടതി കേന്ദ്ര തിരഞ്ഞെടുപ്പ്  
കമ്മീഷൻ നോട്ടീസ് അയച്ചു. സംസ്ഥാന  
സർക്കാറും, സിപിഎം, കോൺഗ്രസ്,  
മുസ്ലീംലീഗ് തുടങ്ങിയ രാഷ്ട്രീയ പാർട്ടികളും

---

സമർപ്പിച്ച ഹർജികളിലാണ് കോടതി നിർദ്ദേശം. ഹർജികൾ ഈ മാസം 26 ന് സുപ്രീംകോടതി വീണ്ടും പരിഗണിക്കും.



എസ് ഐ ആർ-യോഗം

തീവ്ര വോട്ടർ പട്ടികയുമായി ബന്ധപ്പെട്ട് മുഖ്യ തിരഞ്ഞെടുപ്പ് ഓഫീസറുടെ നേതൃത്വത്തിൽ രാഷ്ട്രീയ പാർട്ടി പ്രതിനിധികളുടെ യോഗം നാളെ തിരുവനന്തപുരത്ത് നടക്കും. രാവിലെ 11 മണിക്ക് മാസ്കറ്റ് ഹോട്ടലിലാണ് യോഗം. ദേശീയ, സംസ്ഥാന പാർട്ടികളുടെ പ്രതിനിധികൾ യോഗത്തിൽ പങ്കെടുക്കും. സംസ്ഥാനത്തെ എന്യൂമലേ ഷൻ ഫോം വിതരണം ഇന്നലെയോടെ 99.5 ശതമാനം പൂർത്തിയായിരുന്നു.



എം ആർ അജിത് കുമാർ

---

അനധികൃത സ്വത്ത് സമ്പാദന കേസിൽ  
എഡിജിപി എം ആർ അജിത്  
കുമാറിനെതിരെ തുടർനടപടികൾ  
സ്വീകരിക്കാനുള്ള തിരുവനന്തപുരം  
വിജിലൻസ് കോടതിയുടെ ഉത്തരവ്  
ഹൈക്കോടതി ഡ്രാക്കി.എന്നാൽ പരാതി  
ഡ്രാക്കണമെന്ന ആവശ്യം കോടതി തള്ളി.  
വിജിലൻസ് കോടതി ഉത്തരവിലെ  
മുഖ്യമന്ത്രിക്കെതിരായ പരാമർശങ്ങളും  
ഹൈക്കോടതി നീക്കി. സർക്കാരിന്  
ഹർജിയിലാണ് നടപടി.



### ശബരിമല തിരക്ക്

ശബരിമലയിൽ തിരക്ക് നിയന്ത്രണ  
വിധേയം. മലകയറുന്ന ഭക്തർക്ക് നാലു  
മണിക്കൂർ വരെ നിയന്ത്രണത്തിന്  
ഭാഗമായി പലസ്ഥലങ്ങളിൽ കാത്തു  
നിൽക്കേണ്ടതായി വന്നെങ്കിലും  
ദർശനത്തിനുള്ള അവസരം ലഭിക്കുന്നുണ്ട്.  
തിരക്ക് നിയന്ത്രണം ഉൾപ്പെടെയുടെ

---

വിഷയങ്ങളിൽ ദേവസ്വം മന്ത്രിയുടെ നേതൃത്വത്തിൽ നാളെ പന്യയിൽ അവലോകന യോഗം ചേരും. ഹൈക്കോടതി നിർദ്ദേശപ്രകാരം സ്പോട്ട് ബുക്കിംഗ് 24 വരെ 5000 ആയി കുറച്ചിട്ടുള്ളതിനാൽ നിലയ്ക്കൽ, വണ്ടിപെരിയാർ എന്നിവിടങ്ങളിൽ മാത്രമാണ് സ്പോട്ട് ബുക്കിംഗ് കേന്ദ്രങ്ങൾ നിലവിൽ പ്രവർത്തിക്കുന്നത്.



### ശബരിമല അഗ്നിശമനസേന

ശബരിമലയിൽ 24 മണിക്കൂറും സുരക്ഷാ വലയം തീർത്തു ഭക്തർക്ക് കരുതലൊരുക്കുകയാണ് അഗ്നിശമനസേന. സോപാനം, മാളികപ്പുറം, ഭസ്മക്കുളം, നടപ്പന്തൽ, ശരംകുത്തി, മരക്കൂട്ടം, പാണ്ടിത്താവളം, കെ.എസ്.ഇ.ബി, കൊപ്രാക്കുളം എന്നിങ്ങനെ വിവിധ സ്ഥലങ്ങളാണ് ഫയർ പോയിന്റുകളായി പ്രവർത്തിക്കുന്നത്. 86 പേരടങ്ങുന്ന

---

സംഘത്തെയാണ് മരക്കൂട്ടം മുതൽ സന്നിധാനം വരെ വിന്യസിച്ചിട്ടുള്ളത്.



### എ. പത്മകുമാർ-ശബരിമല

ശബരിമല സ്വർണക്കവർച്ച കേസിൽ പ്രതിയായ മുൻ ദേവസ്വം ബോർഡ് പ്രസിഡന്റ് എ. പത്മകുമാറിന്റെ ആറു നൂളയിലെ വീട്ടിൽ പ്രത്യേക അന്വേഷണസംഘം ഇന്ന് പരിശോധന നടത്തി . പത്മകുമാറിന്റെയും കുടുംബാംഗങ്ങളുടെയും പണമിടപാട് വിവരങ്ങളും സാമ്പത്തിക സ്രോതസും അടക്കം അന്വേഷണ സംഘം പരിശോധനയ്ക്ക് വിധേയമാക്കി.



### കായംകുളം ജലോത്സവം(ഇൻട്രോ)

ചാന്ദ്യൻസ് ബോട്ട് ക്ലബ് ലീഗിന്റെ ഭാഗമായുള്ള കായംകുളം ജലോത്സവം നാളെ നടക്കും മൂന്നു ഹീറ്സിലായി 9

---

ജലരാജക്കന്മാർ കായംകുളം കായലിൽ  
നടക്കുന്ന മത്സരത്തിൽ പങ്കെടുക്കും

കൂടുതൽ വിവരങ്ങളുമായി ആലപ്പുഴ  
ആകാശവാണി ജില്ലാ പ്രതിനിധി ആർ  
രവികുമാർ .....

(വോയിസ്)



പിഎം തൊഴിൽ നിയമങ്ങൾ  
രാജ്യത്ത് നാല് പുതിയ തൊഴിൽ നിയമങ്ങൾ  
പ്രഖ്യാപിച്ച് കേന്ദ്ര സർക്കാർ. ദശാബ്ദങ്ങൾ  
പഴക്കമുള്ള തൊഴിൽ നിയമങ്ങൾക്ക്  
പകരമാണ് പുതിയ ലേബർ കോഡ് കൊണ്ടു  
വന്നത്. മെച്ചപ്പെട്ട വേതനം, സാമൂഹിക  
സുരക്ഷ, തൊഴിലാളി ക്ഷേമം എന്നിവ  
ഇതിലൂടെ ഉപ്സുവരുത്താനാകുമെന്ന്  
തൊഴിൽ മന്ത്രാലയം വ്യക്തമാക്കി.  
ഈ നിയമങ്ങൾ ഉൽപ്പാദനക്ഷമത  
വർദ്ധിപ്പിക്കുന്നതിനും വികസിത  
ഭാരതത്തിലേക്കുള്ള രാജ്യത്തിന്റേ മുന്നേറ്റം

---

ത്വരിതപ്പെടുത്തുന്നതിനും സഹായിക്കുമെന്ന് പ്രധാനമന്ത്രി നരേന്ദ്രമോദി പറഞ്ഞു.



### ബാലാവകാശ കമ്മീഷൻ

ഇടുക്കി വാഴത്തോപ്പ് ഗിരിജോതി സി.എം.ഐ പബ്ലിക് സ്കൂളിൽ ബസ് കയ്യി നാല് വയസുകാരി മരിച്ച സംഭവത്തിൽ സംസ്ഥാന ബാലാവകാശ കമ്മീഷൻ സ്വമേധയാ കേസ് എടുത്തു. അപകടം യാദൃശ്ചികമല്ലെന്നും, സ്കൂൾ, സുരക്ഷാ മാനദണ്ഡങ്ങൾ പാലിക്കാത്തത്, അപകടത്തിന് കാരണമായെന്നുമാണ് കമ്മീഷന്റെ കണ്ടെത്തൽ.



### മഴ

സംസ്ഥാനത്ത് മറ്റുനാൾ വരെ ഒറ്റപ്പെട്ട ശക്തമായ മഴയ്ക്ക് സാധ്യത. ഇന്ന് തിരുവനന്തപുരം മുതൽ എറണാകുളം

---

വരെയുള്ള ജില്ലകളിലും കോഴിക്കോടും കേന്ദ്ര കാലാവസ്ഥാ വകുപ്പ് മഞ്ഞ ജാഗ്രത പ്രഖ്യാപിച്ചു. നാളെയും തിരുവനന്തപുരം, പത്തനംതിട്ട, കോട്ടയം, ഇടുക്കി ജില്ലകളിൽ മഞ്ഞ ജാഗ്രതയാണ്.



## ക്രിക്കറ്റ്

ഇന്ത്യ - ദക്ഷിണാഫ്രിക്ക ടെസ്റ്റ് ക്രിക്കറ്റ് പരമ്പരയിലെ അവസാന മത്സരം നാളെ രാവിലെ 9 ന് ഗുവാഹത്തിയിൽ ആരംഭിക്കും. ആദ്യ മത്സരത്തിൽ ദക്ഷിണാഫ്രിക്കയ്ക്കായിരുന്നു വിജയം. ഇന്ത്യ-ദക്ഷിണാഫ്രിക്ക ഏകദിന പരമ്പര ഈ മാസം 30-ന് ആഭിഷേകം.



## ബോട്ടുകൾക്ക് തീപിടിത്തം

കൊല്ലത്ത് രണ്ട് മത്സ്യബന്ധന ബോട്ടുകൾക്ക് തീ പിടിച്ചു. തീപിടിത്തത്തിൽ ആന്ധ്ര സ്വദേശികളായ രണ്ട്

---

മത്സ്യത്തൊഴിലാളികൾക്ക്  
പൊള്ളലേറ്റേക്കിലും പരിക്ക് ഗുരുതരമല്ല.  
ഇന്ന് ഉച്ചയ്ക്ക് 1 മണിയോടെ കാവനാട്  
മുക്കാട് കായലിൽ നങ്കൂരമിട്ടിരുന്ന  
ബോട്ടുകൾക്കാണ് തീ പിടിച്ചത്. തുടർന്ന്  
ഫയർ ഫോഴ്സ് യൂണിറ്റുകളെത്തി തീ  
നിയന്ത്രണവിധേയമാക്കി.



## ബീമാപള്ളി ഉറൂസ്

ബീമാപള്ളി ഉറൂസ് പ്രമാണിച്ച്  
തിരുവനന്തപുരം നഗരസഭാ പരിധിയിലുള്ള  
എല്ലാ വിദ്യാഭ്യാസ സ്ഥാപനങ്ങൾക്കും  
സംസ്ഥാന സർക്കാർ സ്ഥാപനങ്ങൾക്കും നാളെ  
അവധി. കെ.എസ്.ഇ.ബിയുടെ  
തിരുവനന്തപുരം കോർപ്പറേഷൻ പരിധിയിൽ  
പ്രവർത്തിക്കുന്ന എല്ലാ  
ഓഫീസുകൾക്കും അവധി  
ബാധകമായിരിക്കും. മുൻ നിശ്ചയിച്ചിട്ടുള്ള  
പൊതുപരീക്ഷകൾക്ക് മാറ്റമില്ല . തദ്ദേശ

---

സ്വയംഭരണ സ്ഥാപനങ്ങൾ,  
പൊതുതിരഞ്ഞെടുപ്പുമായി ബന്ധപ്പെട്ട്  
പ്രവർത്തിക്കുന്ന സർക്കാർ സ്ഥാപനങ്ങൾ  
എന്നിവയ്ക്ക് അവധി ബാധകമല്ല. നാളെ  
മുതൽ ഡിസംബർ രണ്ടു വരെയാണ്  
ബീമാപള്ളി ഉദ്യോഗസ്ഥർ.




### മെത്രാഭിഷേകം

മലങ്കര സുറിയാനി കത്തോലിക്കാ സഭയിൽ  
പുതിയതായി നിയമിതരായ രണ്ട്  
മെത്രാന്മാരുടെ മെത്രാഭിഷേകം നാളെ  
തിരുവനന്തപുരം പട്ടണം സെന്റ്  
മേരീസ് കത്തീഡ്രലിൽ നടക്കും.  
തിരുവനന്തപുരം മേജർ അതിരൂപത സഹായ  
മെത്രാൻ മോൺസിഞ്ഞോർ യൂഹാനോൻ  
കുറ്റിയിൽ, യൂലോപ്പിലെ മലങ്കര  
കത്തോലിക്കാ സഭയുടെ അപ്പസ്തോലിക  
വിസിറ്റേറ്റർ  
മോൺസിഞ്ഞോർ കുരിയാക്കോസ് തടത്തിൽ  
എന്നിവരാണ് മെത്രാന്മാരായി

---

അഭിഷിക്തരാകുന്നത്. മേജർ ആർച്ചുബിഷപ്പ്  
കർദ്ദിനാൾ മാർ ബസേലിയോസ് ക്ലീമീസ്  
കാതോലിക്കാ ബാവ മുഖ്യ  
കാർമ്മികനായിരിക്കും.



RNU TVPM